

ZIRLÂI 8

AUGUST 14–20, 2021

CHÂWL HAHDAM TÛRA ZALÊN



CHÂNGVAWN: “LALPA chu ka êng leh ka chhandamna a ni a; tu nge ka hlauh vang? LALPA chu ka nunna kulhbîng a ni a; tu nge ka hlauh vang? (*Sâm 27:1, NKJV*).

SABBATH CHAWHNÛ

AUGUST 14

Chhiar Tûrte: *1 Lalte 18; 19:1–8; 2 Lalte 2:11; Isaia 53:4–6; Matthaia 5:1–3; Marka 2:1–12.*

LEIA rawng a bâwl lâia Isua mi tawn tam tak kha chu dam lote an ni hlawm a, a châng chuan mitthîte pawh a kâitho a nih kha. Hêng mîte hian an hrehawm tawrhna lak ata dam leh chawlh hahdam beiseiin Isua an rawn pan khâwm ðhîn a. An beisei chu an hmu ta ðhîn a.

A châng chuan thù a sawi ringawt a, tichuan an lo dam nghâl var mai ðhîn a. A châng chuan damlo chu a kutin a khawih a, mak tak maiin an lo dam nghâl mai bawk. A châng chuan a tîr hâu a, chutia an in lam pana an kal lâi chuan damna an lo chang ðhîn a. Isua khân mipa te, hmeichhia te, naupang te, Juda mî te, Juda mi ni vê lêm lo te, mi hausâz te, mi reitheî te a tidam a, tu mah en hran a nei ngâi lo. A hun lâia an ðih leh ten êm êm phâr natna veite pawh tidamin mitdelte mit a tihvârsak bawk a. “Natna” azawnga hlauhawm ber—thihna tuâr—pawh a kâitho ðhîn a nih kha.

Tûn kârah hian Isua tihdam mi pahnih inang lo takte chanchin kan zir ho dâwn a. Pakhat zâwk hi chu a dam lo nasa khawp mai a, amah mai chuan Isua pawh a rawn pan thei lo. A natna vei chu mi zawng zawngin an hmuhpui vek a ni. Pakhat dang hi chu natna a nei tih hmuh theih a ni vê lo thung a. Mahse, an pahnih hian Pathian hun ruatah leh duh dân angin tihdam an ni ta vê vê a ni.

Natna leh hrehawm tawrhna ațanga chawlh hahdamna chungchâng kan zir pah hian Kristian nun kawng kan zawhna lama kan lo tawn ƣeuh tawh zawhna pakhat kan ngaihtuah ho nghâl bawk dâwn a. Chu chu, “Damna dila kan ƣawngtâina chhân a nih loh hian eng thil nge thleng?” tih hi a ni. Chutiang thil kan tawn châng chuan engtin nge rilru hahdam takin ka awm theih ang?

SUNDAY

AUGUST 15

Dam tûra châwl hahdamin

Chawlh hahdam kan mamawh hun hi a awm a nih ngâi chuan, kan dam loh lâi hi a ni ngâi ang. Kan dam loh lâi hian taksa hahchawlhna kan mamawh hle a, chutianga kan châwl hahdam a nih chuan kan taksa a lo dam leh thei ƣhîn a ni.

Rilru hahchawlhna pawh kan mamawh tel bawk a. A châng chuan nunna chân pahna tûr chi ni lêm lo, hritlâng khawsik leh lu nâ emaw te kan han nei a. Chumi avâng chuan khumah mô-in kan tih tûr neih chi hrang hrangte chu ngaihtuah loh kan han tum ngial a; mahse, kan ngaihtuah lo thei bawk ƣhîn sî lo.

A châng chuan nunna chân hial theihna tûr chî natna kan vei a, khumah muhîl thei sî lovin kan let kan let a, kan thisen leh eng eng emaw-te test result chu hlâuthâwng tak chungin kan lo nghâk a. Eng vâng chu natna chu lo vei nge ka nih te-a ngaihtuah vak vakin kan rilru a hah hlê ƣhîn a ni. Ka thil chîn ƣha lote leh nun dân phung hrisêl ka lo zawm ƣhat loh rah kha ka seng ta a ni thei ang em? Kum 20 liam taa damdâwi ƣha lo ka ei vâng kha a ni ang a? Tûn hnâi kum eng emaw ti liam ta

chhônga rit ka lâk vak vak kha ka tuâr ta lo a ni lo maw? Mîte min hriatsak loh thil sual ka tih rûk thîn avâng khân Pathianin min hrem ta em ni ang?

Marka 2:1–4 chhiar la. Hemi tum hian eng thil nge thleng?

Hê thawnthu-a zeng hi mahnia che thei miah loh, zâwn tawp ngâi a ni a. *Chatuan Nghahfâk* (pp. 285–291)-ah chuan he pa-in zeng natna a vei chhan kan hmû a. A chhuan vak loh thil eng eng emaw a lo ti tawh thîn a. Chông a thil sual tihte chuan hê natna hi an rawn thlen ta a, thlarau lama mi thiamte lah chuan a chhan an lo hriat chianpui vê êm êm mai bawk sî. Hê natna hi a sualnaten a chung a an rawn thlen a ni a, a tihdam dân kawng a awm miah lo.

Hetiang ngaih dân neih hi a awl khâwp rêng a. *Hê thil hi tu tih nge* tih hi kan rilru luahtu a ni fo thîn. Dân bawhchhia leh pawî khawihna eng emaw a thleng a nih chuan, pawî khawihthu a pawî khawih man a châwi a ngâi thîn a. Khawî hmunah emaw accident a thleng a nih chuan, a thlentîrtu chu khin ngei tûr a ni bawk. Nimahsela, hetianga mi dangte mawhchhiatna hian damlo kha a tidam chuang lo va, a rilru a tihahdam sawt chuang bawk hek lo.

A tîra Pathian ruahman dânah kha chuan natna te, hrehawm tawrh te leh dam lohna te hi awm tûr a ni lo. Hê leia sual a lo luh rual khân dam lohna pawh a rawn awm tan vê ngâl a. Chuvâng chuan, Pathian pawhin hrisêlna kawnga inkaihruaina dân min pê-in chông dânte chu kan zâwm a nih chuan, he leiah hian nun nuam leh tha zâwk kan lo nei thei dân a ni. Nimahsela, sualin a tihnat tawh hê khawvêla kan awm chhông hi chuan natna eng mah nei lovin kan awm tak tak thei ngâi dân chuang lo va, hrisêlna dânte chu taima takin zâwm pawh ni ila, dam loh tum leh nawmsam loh châng kan nei dân tho a ni.

Thil lâwmawm deuh mai chu, Pathianin chawlhna min pe thei tih hi a ni a. Kan dam lo a ni emaw, kan hrisêl a ni emaw; kan dam lohna chu keimahni thil tih dik loh rah emaw, kan inthlahdah vâng emaw, kan nû leh pête aṭanga kan chhawm—inthlahchhâwn thil—emaw, he khawvêl sualin a ken tel vê rêng emaw pawh lo ni se, Pathian chuan chawlh hahdamna min pêk dân a hre vek a ni.

Mi tu emaw a dam lo va, a dam loh chhan lo va zawnsak a, puhmawh tûr lo zawnsak ang chí hi thil finthlâk a ni lêm lo. Chutih rualin, dam lohna thlentu hriat thiam chu eng vângin nge damna chan nân leh, ngâiwah chho lehna tûra rahbi pawimawh tak a nih vê tho bawk sî le?

THAWHTANNÍ

AUGUST 16

Natna thlentu tidamin

Zeng natna vei chu a ṭhianten Isua awmnaah an zuk thlâk thlâ a, chu vêleh mi tin mit chu Isua chungah a fu ta ṭhup mai. Hetiang tâng hriat mi sual hi a tidam duh ang em? Nge ni a, a natna vei chu thil sual a tih vâng a ni tih hrilhin a lo hau hrep zâwk dân?

Engtin nge Isuan he zeng hi a tihdam? A tâna Isua thil tih hmasak ber chu eng nge ni? Marka 2:5–12.

Natna leh dam lohna kan neihte hi a natna lan chhuahna kan hmuh emaw, hriat emaw hmâ chuan kan nei a ni tih kan hre lo fo va, a natna rawn lang chhuaka chu a natna emaw kan ti ṭhîn. Chuvâng chuan, a natna rawn lang chhuak kan tihbo hian kan dam ta-ah kan ngâi mai ṭhîn a ni. Isua erawh chuan natna hi thlîr dân dangin a thlîr a. Tawrhna leh natna zawng zawng bul chu a hriat bâkah, chumi chu enkawl dam hmasak phawt a duh bawk ṭhîn.

Hê zeng pawh hi a natna vei lo lan chhuahnate chu enkawl damsak nghâl tawp lovin, amah tibuaitu ber a rilru hrehawm chu tihdam hmasak phawt a tum zâwk a. Hê damlo hian a thil lo tihsual tawh avânga inthiam lohna lian tak neiin, Pathianin a kalsan tawh nia inngaihna a nei bawk a; chûng chu a natna vei âi pawha a rilru tihrehawm zâwktu a ni. Pathiana châwl mi chuan sualin a bawm khah hê khawvêlah hian a chungah taksa hrehawmna eng pawh lo tla mah se, chhel takin a phur zo thei thîn a. Chuvângin, hemi tum pawh hian Isua chu natna awm tîrtu-ah bûr nghâl chatin, a sualte ngaihdam a nih tawh thû a hrih ta a ni.

Isuan ngaihdamna thû a chhâk chhuak tih an hriat hian sâkhaw hruaitûte chu an phâwk kher mai. An rilru-a zawhna an neih, an sawi chhuah ngam sî loh chhân nân, Isuan zawhna a zâwt ta hlauh zâwk a.

Marka 2:8, 9 chhiar la. Lekhaziaktute hnêna Isuan chona a pêk chu eng nge ni? An thilnunga buaina an neih, Isuan hmu ngei se a duh chu eng nge?

Mihringte kê-a thu chhuak hi chuan thiltihtheihna eng mah a nei lo va, a man pawh a tlâwm rêng bawk. Chutih lâiin, Pathianin thil a sawi vê tawh chuan awmzia a nei thung a. Pathian thu avângin khawvêla thil awm zawng zawng hi lo awm an ni (*Genesis 1*). Ngaihdamna chu mita hmuh theih ni lo mah se, a man erawh a to hlê mai a. Ngaihdamna a lo awm theihna tûr hian Pathian Fapa chuan krawsah khân a nun a lo hlân tawh a. Thil dang zawng hi chu ngaihdamna âia pawimawh lo zâwk vek an ni a. Chuvâng chuan, ngaihdamnain thil a tih theihzia leh a takzia tihlan nân hê zeng tihdam hi Isuan a thlang ta a ni.

Pathian chuan kan chhûng lam nâ hi min enkawl damsak phawt a duh a. A châng chuan, hê zeng a tihdam ang hian kan taksa nâte hi tihdam nghâl mai a duh thîn. Chutih lâiin, taksa

damna kan lo chan theih nân thawhlehna zîng êng mâwi tak chu kan lo nghah rih a tûl tûm pawh a awm vê tshin a. A enga pawh chu ni se, kan Chhandamtu hian hrehawm kan tawrh lâi ngei pawh hian a hmangaihna leh nghawngaihna, ngaihdamnaa chu ring ngam a, chutah chuan châwl tûrin min duh êm êm a ni.

Damna dîla kan tawngtâinate chhâna a awm loh châng pawh hian engtin nge chawlhna leh thlamuanna kan hmuh theih tho ang?

**THAWHLEHNI
Tlânchhiain**

AUGUST 17

World Health Organization (WHO)-in a chhinchhiah dânin, khawvêl puma natna tlânglâwn ber, kum tin mi maktaduai zathum chuang zetin an vei tshin chuan, mita hmuh theih tûr natna lan chhuahna a nei lêm lo tlat nia! Nguina hi khawvêl hmun hrang hranga silawna thlentu lian ber niin, natna dang chi hrang hrang thlentu pui ber a ni bawk.

Vânduathlâk takin, nguina chungchâng hi Kristian kohhran huang chhûngah sawi tam a ni lo khawp mai a, a chhan pawh rinna nei lo mîte awm dân nia ngaih a nih deuh reuh vâng a ni âwm e. Chu bâkah, Kristiante chu eng tik lâi pawha hlim reng tûr leh lâwm zêl tûra ngaih kan ni a ni lo'm ni? Chuti a nih chuan, nguina hi Pathian nêen kan inlaichhînnna kawngah thil fel lo eng emaw a awm a ni tih tilangtu a ni tihna a ni mai lo mâw?

Mi tam zâwk chuan hetiang ngaih dân hi a dik lo a ni tih an hria a. Kristiante pawhin, Kristian tsa tak takte ngei pawhin ngui leh nguai êm êm châng an nei ve tshin tho a; chuvâng chuan rinna nei lo emaw, Pathiana rinna nghat lo tih entîrna chu a ni lêm lo tih kan hre thei âwm e. *Sâm* bû hi han chhiar ila, Pathian mi rinawm tak takte pawhin natna, hrehawm leh lungngaihna an lo tawrh nasat vê tshinzia kan hre thei ang.

A châng chuan nguina hian zâwimuangin, thâwm dîm takin min thunun thîn a, a hrênna hrui a pawh mar (a lo nasat fê) hnû-ah chauh kan hre chhuak thîn. Taksa emaw, rilru lama min hliamtu thil thleng eng emaw a awm tum erawh chuan, chawplehchilha ngui nghâl rawih mai a awl êm êm bawk a. Entîr nân, Pathian zâwlnei rinawm tak Elija pawh Karmel Tlânga Baala zâwlneite a thah chimih vek hnû kha chuan a taksa leh rilru a chau tawngkhawng vê hlê a nih kha.

1 Lalte 18 kan chhiar chuan, Elija hian Pathianin vân aṭanga mei a rawn tlâktîr lâi a hmu zo chiah a. A ṭawngṭâina chhân nân ruah lo sûrin, kum thum chhûng zet khaw khêng tawh chu a lo tâwp ta. Chutiang chu a nih lâiin, eng vângin nge Jezebeli hlâuva a tlânchhiat leh tho sî le? 1 Lalte 19:1–5.

A tlân chhiat hmâ ni khân a hah tawngkhawng hlê mai a. Kha a thil tawn ngawt pawh kha a hahthlâk tâwk tawh tehreng nê, Jezebeli hnên aṭangin thaha vauna thû a dawng zui ta bawk sî a, a tlân chuan nguina neih loh theih loh a nihna chin pawh a awm âwm e. Chu bâkah chuan, Baala zâwlnei 850 rual zet tihhlum a nih lâi khân a awm vê a, an zînga thenkhat kha chu amah thah ngei a ni (*1 Lalte 18:40*). Khatiing thil thleng kha chuan chhan ṭha tak neia tih pawh ni tho mah se, a lo hmutu leh a titu rilrû-ah hliam nasa tak a hnutchhiah ngei ang.

Elija chu a tlânchhe ta a, a chhan pawh a buaina tawh kha tlân bosan a tum a ni. Keini pawh Elija ang tho hi kan ni a, buaina kan tawhte hi tlân bosan daih kan châk thîn. A châng chuan regrigerator hawngin a chhûnga thil awmte chu eia hlim sawt tûr ni-ah kan inngâi a. A châng leh kan rilru hahnate chu mut bosan kan tum thîn. A châng chuan, inlaichîna thar neih te, hna thar vawn te, hmun danga awm daih te kan châk thîn a. A châng chuan hna thawh vak leh eng thil emaw tia inham

buai a, kan hlimna leh chawlh hahdamna lâk bo tumtu thil chi hrang hrang lak aṅanga tlân bo kan tum thîn. Hêngte bâkah hian mi tam tak chuan an rilru nâ tihziaawm nân tiin “damdâwite” an ei a. Mahse, hêng kan thiltih hrang hrangte hi kan natna vei lo lan chhuah dân hliakhuhna tûr mai chauh an ni a; kan natna tak erawh a tidam chuang lo, a châng phei chuan tihdam ahnehin a tizual sauh zâwk thîn a ni.

NILÂINI

AUGUST 18

Tlân zêl tûrin a chau lutuk tawh

Elija chu a chauh tawh êm avângin tlân leh zêl thei a ni lo. Chuvâng chuan, a ṭawngṭâi leh ta ngawt mai a. Tûn ṭuma a ṭawngṭâi thuchham hi chu Karmel Tlânga Pathianin a rawn chhânsak a ṭawngṭâina nêh kha chuan inang lo tak a ni. Kha kha chu Baala puithiamte leh zâwlneite bâkah, lal khâwnbâwl upâte leh mipuite hmâa a chham niin, amah pawhin Pathian rinna a nei lian hlê a nih kha. Tûn ṭuma a ṭawngṭâina erawh hi chu tâwi tê niin a beidawn thû a sawina a ni ber.

1 Lalte 19:4-a kan hmuh dânin Elija hian a pûte âia a ṭhat bîk chuân loh thû a sawi a. Hemi ṭum hian eng chungchâng nge a sawi?

A tâwp a tâwpah chuan a lo hah tawngkhawng ta a ni ang, a tlân zêl thei ta lo. Mahni inthiam lohna lian tak a nei zui nghâl bawk a. Khatia Jezebeli hlâuva a tlânchhiat nghâl ngawt avâng khân Israel rama siamṭhatna ropui tak thleng thei tûr chu a titlawlh a ni tih a hre chhuak a. Amah mamawh êm êmtûte chu a tibeidawng hlê a ni tih a hre bawk. Mahse, eng mah tih theih a nei tawh sî lo. Chutichuan, a mîte chanchin kal tawh kha rilrûa ngaihtuah chungin amah a han inen Chiang a, a nihna dik tak a inhmu ta a ni.

Hetiang hi keini tân pawh mahni inhmuhchhuahna hrehawm chu tak a ni vê thei tho ang—kan nihna dik tak anga inhmu

hi thil nuam a ni hlawl sî lo va. Kan nun chu eng anga sual pawh lo ni mah se, Kristaa kan awm a nih chuan Pathianin Isua a hmuh ang khân min hmu vê dâwn a ni tih kan hria a, hê thutiam avâng hian kan lâwm hlê tûr a ni bawk. Rinnain Kristâ felna chu kan felnaah kan lo chhiar thei dâwn ta a ni a, chu lo chu beisei theih dang kan nei rêng rêng em le? (*Filipi 3:9 en la*).

Chutih rual chuan, nguina hian mahni intenna rilru tha lo tak min puttîr thei tih erawh kan hriat a ngâi tho thung a. A châng phei chuan, chumi laka tlân chhuahna kawng awm chhun chu mahni nunna lâk mai ni âwm te'n kan hre bawk thîn.

Hetiang rilru hi Elija pawh khân a pu vê hman niin a lang a. A buaina tawh kha a phurh zawh tâwk âia rit a ni tlat. Chuvâng chuan, “A tâwk e, aw LALPA, tûnah hian ka nunna hi la mai teh, ka pûte âiin ka tha chuang bîk sî lo va!” (*1 Lalte 19:4*) a ti ta hial mai a nih kha.

Thil lâwmawm êm êm mai chu, Tidamtu Ropuian Elija thiam loh a chantîr lo hi a ni. Nguina hneh tuma kan beihna kawngah hian, eng nge kan beih tih chu keini'n kan hriat âia chiangin Pathianin a hre zâwk.

“Kan Tlantu chuan khawngaihna leh hmangaihna min rawn thlîr reng a ni tih hi chiang taka hriatna kan la nei rih lo a ni maithei e; mahse, chutiang hunah pawh chuan min rawn thlîr reng tho. Kan taksa hian a kuta min rawn khawihna chu a lo hre lo pawh a ni maithei e; mahse, kan chungah hmangaihna leh lainatna nêh a kut chu a lek reng thîn a ni.”— Ellen G. White, *Krista Panna Kâilâwn*, p. 73.

Pathian chuan kan zinkawng zawh tûr hi kan chelh dâwn lo hlê a ni tih a hre chiang a (*1 Lalte 19:7*); amaherawhchu, kan tlân tâwp hun a lo nghah tawp a ngaih châng pawh a awm thîn. Chutih hunah chuan a lo che thei dâwn a ni.

Tuia tlâ thenkhat hi chu an chî-âi thei khawp mai a, anmahni chhanchhuah tumtûte pawh lo beih chiam mai an tum thîn. Chutiangah chuan, chhanchhuah tumtûte chu an tawlh kêr leh

rih pawt a, tui tla chu a chauh deuh hunah chhanchhuah hnâ an thawk ̣ha leh chauh ̣hîn a ni.

Hêng Bible chângte ạtang hian eng ang beiseina leh thlamuâna nge kan chhar chhuah theih le: *Sâm 34:18; 73:26; Isaia 53:4–6; Matthaia 5:1–3.*

NINGÂNĪ

AUGUST 19

Chawlh hahdam leh a dangte

Pathian chuan Elija hi a tlan nasat em avanga chau tawngkhawng a ni tih a hria a. A taksa chauh ni lo vin, a rilru pawh a chauh hle a ni tih leh mahni inthiam lohna lian tak a nei bawk a ni tih pawh a hria. Kum tam tak liam leh hnua Isuan zeng tana a tih ang khat Pathian chuan Elija hnenah a chanchin ziah thatna tur lehkha phêk thar diai pe-in a chawlh hahdam theih dân tur a ngaihtuahsak a. Chumi hnû chuan tui taka muhlin chakna thar a lo nei leh ta a ni.

Hetah hian a chanchin tawp tawh mai se kan lo ti a ni maithei a; mahse, a la tawp lo. Pathianin chawlhna min pek hi chu tum khat tui taka muthilha chan mai ang chi ni lovin, taksa leh rilru damna min chantir ngei a tum a—chutiang tur chuan ngaihtuahna dik lo leh thil chin ̣ha lo kan neihte hi zawi zawia kan thlah a ̣ul ̣hîn. Pathian chuan hnawh sarumin tihdam hnâ a thawk ngai lo.

1 Lalte 19:5–8 chhiar la. Khawi lamhah nge Elija hi a kal leh dân a, chutah chuan eng vanga kal tum nge a nih?

Eng emaw chen a han chawlh hahdam hnû chuan a kal leh tan ta a. Mahse, hemi tum hi chuan Pathianin a kalna tur kawng a kawhmuh ta thung. Pathian chuan suala khat khawvela cheng kan nih avangin kan tan nguina neih a awl hle a ni tih a hre vek a. Kan buaina tawh chi hrang hrangte hi tlan bosan kan chak a ni tih a hriat avangin kan tlanna tur lam min

kawhhmuh a tum thîn. Kan chhiatna tûr thil eng eng emaw tih kan tumte hi bânsan a, amâ hnêna tlu lût tawp tûrin min duh a. Amâ hnên pâna kan tlân tan vêleh chawlhna min petu tûr “aw dam dai” (*1 Lalte 19:12*) chu ngaihtlâk dân min zirtîr dâwn a ni

Elija hian amaha tho chhhuak a, Pathian hnên pan tûr pawhin chakna rêng a nei tawh lo. Mahse, Pathianin ei leh in tûr a rawn pê a, hetiang hian Pathian chuan chakna thar min rawn pe zêl thîn rêng a ni.

Hetia Juniper thing hnuai a mut lâi hi chuan a tân ni thâ a rawn inher chhuak vê tawh ngâi dâwn lo niin a hria a; chuvâng chuan thih daih mai a châk hial a ni.

1 Lalte 19:15, 16 leh 2 Lalte 2:11 chhiar la. Elija tâna Pathianin ruahmanna a lo neih chu eng nge ni?

Pathian chuan Elija tân khân ni tha zâwk a lo la inher chhuak leh dâwn a ni tih a hre sâ vek a. Pathian duh dân anga nun dân a thiam a, a chawlhna a pawm hunah a tân damna a rawn thlen ang. Lal atâna hriak thih tûrte a la neih bâkah, amah thlâktu tûr pawh a thlan a la ngâi bawk a. Pathian chuan Elija'n a fapa ang maia a en theih tûr Elisa chanchin hi a lo hre sâ vek tawh a ni. Elija khan rinnain vân atâ mei a ko thla leh dâwn a ni tih pawh a hre bawk (*2 Lalte 1:10*). Chuvâng chuan, Elija hi Juniper thing buk hnuaiyah beidawngin a thi dâwn rêng rêng lo va, chuti ahnehin vân chawlhnaa châwl tûrin mei-tawlâilîr leh meisakawra a khalh zâwk dâwn a ni.

Elija chanchin aţang hian eng ang pawhin kan rilru hah mah se, engtin nge Pathian chaknaa innghat a, beiseina thlah miah lova nun dân kan zir chhuah theih ang?

ZIRTÂWPNI

AUGUST 20

Zir Belhna: “Kan nunin thil a tawnte hi tâwpin tâi awm tak tak lovin a inthlâk danglam zung zung mai a; hêng thil inthlâk

danglamte hi min tihlimtu a nih châng a awm lâiin min tilungngâitu a nih ÷um pawh a tam mai. Mahse, hêng inthlâk danglam ÷hînte hian Pathian nêna kan inzawmna chu a tidanglam thei lo. Ani chu niminah leh vawiinah pawh, kumkhuain a ngâi reng dâwn a; chuvâng chuan, a hmangaihnaah chuan ngaihngam taka awm mai tûrin min ti a ni.”—Ellen G. White, *In Heavenly Places*, p. 120.

“Isua lam chu thlîr reng la, rinnain ngâwi rênga ÷awngtâina hlân la, i ÷awngtâina chu a hria niin i hria emaw, hre lo emaw pawh ni se, a chakna chu chelh tlat ang che. I ÷awngtâina zawng zawng chuan Pathian lal÷hutphah a han thleng chho vek a, a thutiamte hlen ngei ÷hîna chuan a zavâiin a lo chhâng veka ngâiin, ÷awngtâi chhunzawm zêl rawh. Hma lam panin kal la, i lungngaih châng leh hnual rawih lâi pawhin i thinlungah Pathian fakna hlâ i sa tho dâwn nia. Ka lo tawn tawh a÷anga ka thil hriat ka han hrih teh ang che: êng chu a rawn thleng ang a, lâwmna chu kan tâ a ni ang; chutih lâiin chhûm dumte erawh lâk bo an ni vê thung dâwn a ni. Chutichuan, min hnuaichhiahtu hlim leh thim chu kal pêlin, Pathian awmpuina ni êng mâwi leh fiah takah chuan kan lût dâwn a ni.—Ellen G. White, *Selected Messages*, book 2, pp. 242, 243.

Sawi Ho Tûrte:

- ❶ **Rilru lama harsatna neite leh nguina neite hi ÷anpui dân thiam a har khawp mai ÷hîn a. Hetiang mîte hi in kohhran khân eng tiangin nge ÷ha zâwk leh awmze nei zâwkin an rawng in bâwlsak theih ang?**
- ❷ **Pathian hmâah hian thup leh zêp ÷then eng mah nei lova inlan hi chu harsa kan ti tlâng ÷hîn khawp mai. Sâm bû hi han chhiar thuak thuak la, Pathian hmâa Bible ziaktûte an inhawn dân leh eng mah zêp ÷then an neih loh dân i hmû ang. Engtin nge kan kohhran member-te hi Pathian lakah leh member-puite lakah inhawng tak leh, zêp nei lova awm thei tûrin kan puih ang?**

- ③ Kan rilru a hah châng hi chuan ɬawngtâi a harsa ɬin khawp mai. Anmahni tân pawha ɬawngtâi thei lote ɬawngtâisaknain thil a tih theihzia hi sawi ho teh u.
- ④ Eng vângin nge rinna chu rilrua hriatna a ni lo tih hi kan hriat reng a pawimawh êm êm? Kan rilru a ngui vâng emaw, hnuâl vâng emaw, hlauhthâwn kan neih reng vâng emaw, pawt tihna kan neih vâng emaw ringawt hian Pathian-ah rinna kan nghat lo tihna emaw, rinna kan tlachham tihna emaw a ni kher chuang lo. Hun eng emaw chhâng tê atân kan ngui a, kan hnual a, kan hlauthâwng a, pawt kan ti a ni vê mai; chutiang hun chu mi tinin kan tawng vek bawk. Hetiang hunah hian engtin nge rinnaa thawh chhuah hi harsa viâuin lang mah se, thil pawimawh tak a nih le?
- ⑤ I nun dân dik lo avânga natna leh dam lohna nei i lo nih vê chuan Isuan a tihdam tâk zeng chanchin a ɬang khan eng ang beiseina ropui tak nge i chhar chhuah theih?